

एकात्मिक बाल विकास सेवा योजनेअंतर्गत  
अंगणवाडी सेविका, मदतनीस व मिनी  
अंगणवाडी सेविका यांच्या भरतीप्रक्रियेबाबत.

महाराष्ट्र शासन  
महिला व बाल विकास विभाग  
शासन निर्णय क्रमांक: क्र.एबावि-२०१३/प्र.क्र.३८३/का.६  
नवीन प्रशासन भवन, ३ रा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक : १६ नोव्हेंबर, २०१३

**वाचा :-**

- १) शासन निर्णय, महिला व बाल विकास विभाग, क्र.एबावि-२००७/प्र.क्र.२६/का.६,  
दिनांक ०५ ऑगस्ट, २०१०
- २) शासन निर्णय, महिला व बाल विकास विभाग, क्र.एबावि-२००९/प्र.क्र.७८/का.६,  
दिनांक १५ सप्टेंबर, २०११

**प्रस्तावना :-**

शासन निर्णय दिनांक १५.०९.२०११ मध्ये प्रस्तावनेत असे नमूद केले आहे की, सदर शासन निर्णय निर्गमित झाल्याच्या दिनांकापासून निर्माण होणा-या रिक्त पदांसाठी म्हणजे नव्याने भरतीप्रक्रियेसाठी लागू होईल व जी रिक्त पदे पूर्वी निर्माण झाली आहेत व ज्या पदांसाठी भरतीप्रक्रिया सुरु आहे त्यासाठी जुन्या शासन निर्णयाप्रमाणेच (दिनांक ५.०८.२०१० प्रमाणे) कार्यवाही करावी. यामुळे राज्यात अंगणवाडी कर्मचा-यांच्या भरतीप्रक्रियेमध्ये संभ्रमावस्था निर्माण झालेली आहे. त्याचप्रमाणे दिनांक १५.०९.२०११ च्या शासन निर्णयामध्ये ४. (इ) असेही नमूद केले आहे की, सध्या अस्तित्वात असलेल्या निवडसमितीवर अध्यक्ष व सदस्य नेमण्यात आलेले आहेत त्यांचा कालावधी सध्याची रिक्त पदे भरेपर्यंत चालू राहिल व त्यानंतर तो आपोआप संपुष्टात येईल. त्यामुळे दिनांक १५.०९.२०११ च्या शासन निर्णयापूर्वी अस्तित्वात असलेल्या समितीकडून सदर शासन निर्णयाच्या पूर्वीच्या म्हणजे दिनांक ५.०८.२०१० च्या शासन निर्णयानुसार राज्यामध्ये अद्याप भरतीप्रक्रिया सुरु आहे. दिनांक १५.०९.२०११ चा शासन निर्णय निर्गमित होऊन सुमारे २ वर्षांचा कालावधी उलटून गेलेला असतानाही दिनांक ५.०८.२०१० च्या शासन निर्णयानुसार राज्यात भरतीप्रक्रिया सुरु असल्यामुळे सुमारे २ वर्षे अंगणवाडी कर्मचा-यांची पदे रिक्त राहिल्यामुळे एकात्मिक बाल विकास सेवा योजनेच्या सेवा राज्यातील ० ते ६ वर्षे वयोगटातील मुलांना, गरोदर माता व किशोरी मुलींना मिळण्यासाठी गैरसोयी निर्माण झाल्या आहेत असे शासनाच्या निदर्शनास आले आहे. त्यामुळे राज्यात दिनांक ५ ऑगस्ट, २०१० च्या शासन निर्णयानुसार भरतीप्रक्रिया सुरु असल्यास सदर भरतीप्रक्रिया रद्द करून राज्यातील भरतीप्रक्रिया दिनांक १५ सप्टेंबर, २०११ च्या शासन निर्णयानुसार करण्याबाबतचा प्रस्ताव शासनाच्या विचाराधीन होता.

**शासन निर्णय:-**

राज्यात एकात्मिक बाल विकास सेवा योजनेअंतर्गत अंगणवाडी सेविका, मदतनीस व मिनी अंगणवाडी सेविका यांची भरतीप्रक्रिया दिनांक ५ ऑगस्ट, २०१० च्या शासन निर्णयानुसार अद्याप सुरु असल्यास सदर भरतीप्रक्रिया रद्द करण्यात येत आहे. अंगणवाडी कर्मचा-यांच्या रिक्त पदांबाबतची सर्व भरतीप्रक्रिया दिनांक १५ सप्टेंबर, २०११ च्या शासन निर्णयानुसार नवीन निवडसमिती मार्फत पूर्ण करण्यात यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३१११६१२३६२३९७३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दि. बा. पाटील

कक्ष अधिकारी, महाराष्ट्र शासन

प्रत,

१. मा. राज्यपाल यांचे सचिव, राजभवन, मुंबई
२. मा. मुख्यमंत्र्यांचे प्रधान सचिव, मंत्रालय, मुंबई
३. मा. उपमुख्यमंत्र्यांचे प्रधान सचिव, मंत्रालय, मुंबई
४. मा. मंत्री /राज्यमंत्री, महिला व बाल विकास, मंत्रालय, मुंबई
५. सर्व मंत्री / राज्यमंत्री, मंत्रालय, मुंबई
६. प्रधान सचिव, (नियोजन), नियोजन विभाग, मंत्रालय, मुंबई
७. सचिव, ग्रामविकास व जलसंधारण विभाग, मंत्रालय, मुंबई
८. ग्रंथपाल, महाराष्ट्र विधानमंडळ सचिवालय ग्रंथालय, विधान भवन, मुंबई
९. आयुक्त, महिला व बाल विकास, महाराष्ट्र राज्य, पुणे
१०. सर्व मंत्रालयीन विभाग.
११. महासंचालक, माहिती व जनसंपर्क संचालनालय, मंत्रालय, मुंबई
१२. सर्व विभागीय आयुक्त
१३. सर्व विभागीय उपआयुक्त (महिला व बाल विकास)
१४. सर्व जिल्हा कोषागार अधिकारी
१५. वित्त विभाग, व्यय-६, मंत्रालय, मुंबई
१६. महिला व बाल विकास विभाग, कार्या.४/५,
१७. सर्व मुख्य कार्यकारी अधिकारी, जिल्हा परिषद,
१८. सर्व उपमुख्य कार्यकारी अधिकारी (बाल कल्याण), जिल्हा परिषद,
१९. सर्व जिल्हा महिला व बाल विकास अधिकारी
२०. महालेखापाल, (लेखा व अनुज्ञेयता) (लेखापरिक्षा), महाराष्ट्र १/२, मुंबई/नागपूर
२१. अधिदान व लेखा अधिकारी, मुंबई
२२. निवासी लेखा परिक्षा अधिकारी, मुंबई
२३. सर्व बाल विकास प्रकल्प अधिकारी (ग्रामीण / आदिवासी / नागरी)
२४. महिला व बाल विकास विभागातील सर्व कार्यासने
२५. निवड नस्ती कार्या.६